

# नव भारत



5

माता वैष्णो की यात्रा फिर शुरू

6

दुनिया को खाक न कर दे यह जंग!

7

गोयल की निवेश और उद्योग सहयोग बैठकें

8

कोहली के मार्गदर्शन में आरसीबी खिताब बचाने को तैयार

## एक्शन में सीएम डॉ. यादव

सीधी कलेक्टर को हटाया, सीईओ को किया निलंबित



स्वरोचिष सोमवंशी कलेक्टर, सीधी



गुना के नोटकांड मामले में एसपी पर गिरी गाज

इस पूरे घटनाक्रम पर मुख्यमंत्री डॉ. मोहन यादव ने सोशल मीडिया के माध्यम से शासन की सख्त मंशा जाहिर की. मुख्यमंत्री ने अपने ट्वीट में स्पष्ट किया - मध्य प्रदेश में भ्रष्टाचार और अनैतिक गतिविधियों के लिए कोई स्थान नहीं है. गुना की घटना में सलिलता पाए जाने पर किसी भी दोषी को बख्शा नहीं जाएगा. पुलिस की छवि खराब करने वाले तत्वों पर कठोरतम कार्रवाई सुनिश्चित की जाएगी. वहीं गुना के नोटकांड मामले में एसपी को हटाया गया है.

प्रभात कटारों सहित चार पुलिसकर्मियों को तत्काल प्रभाव से निलंबित कर दिया है.

मुख्यमंत्री पवनार हवाई पट्टी में आने के बाद सीधी उच्च विश्राम गृह आए उसके बाद अधिकारियों को क्लास लिए। चंद घंटे के लिए आए प्रदेश के मुख्यमंत्री डॉ. मोहन यादव उच्च विश्राम गृह में कलेक्टर स्वरोचिष सोमवंशी पर काफी नाराजगी जताए हैं। इस दौरान डॉ. मोहन यादव ने ट्वीट किया कि सीधी जिला मुख्यालय में आकस्मिक निरीक्षण किया. इसमें जनता एवं जन प्रतिनिधि गणों की शिकायतों, जिला प्रशासन तथा विभिन्न विभागों की विस्तृत समीक्षा एवं फीडबैक के आधार पर जिला कलेक्टर स्वरोचिष सोमवंशी को तत्काल प्रभाव से हटाने का निर्देश दिए हैं। वहीं जिला सहकारी बैंक सीधी के महाप्रबंधक पीएस धनवाल को तत्काल प्रभाव से

निलंबित करने के निर्देश दिए। अधिकारी जहां काम कर रहे हैं उनको जवाबदारी से काम करना चाहिए। जवाबदारी उनकी नियुक्ति के साथ जारी होती है। फिलहाल अधिकारियों को मनमानी पर अंकुश लगाने को लेकर भी मुख्यमंत्री द्वारा निर्देशित किया गया है कि अपने संयम दायरे में रहें। जनता के हितों को लेकर काम करें अन्यथा जनता यदि शिकायत करेगी तो कार्रवाई निश्चित रूप से होगी।

मुख्यमंत्री के सीधी में आकस्मिक दौर और सख्त तेवर के चलते कुछ अधिकारी दहशत में हैं। कलेक्टर एवं जिला सहकारी बैंक पर कार्रवाई के बाद अन्य अधिकारियों पर गाज गिरने के कयास लगाए जा रहे हैं। मुख्यमंत्री ने साफ तौर पर कहा कि उन्होंने सीधी जिले की जमीनी स्थिति का आंकलन किया। इस प्रकार के दौर से वास्तविक समस्याओं की पहचान होती है और प्रशासन को आमजन की अपेक्षाओं के अनुरूप कार्य करने की दिशा मिलती है। सर्किट हाउस में मुख्यमंत्री ने आम नागरिकों से सीधी संवाद कर उनकी समस्याएं सुनीं और उनके त्वरित एवं प्रभावी निराकरण के लिए संबंधित अधिकारियों को स्पष्ट निर्देश दिए।

## मिडिल ईस्ट संकट पर चर्चा

जरूरी चीजों की आपूर्ति को निर्बाध बनाए रखने हाई-लेवल मीटिंग



नई दिल्ली, 22 मार्च. प्रधानमंत्री नरेंद्र मोदी ने रविवार शाम को अपने आधिकारिक आवास 7 लोक कल्याण मार्ग पर एक उच्चस्तरीय बैठक की अध्यक्षता की. इस बैठक में सरकार के वरिष्ठ मंत्री और अधिकारी मौजूद रहे, जिसमें मिडिल ईस्ट की मौजूदा स्थिति को देखते हुए पेट्रोलियम, कच्चे तेल, गैस, बिजली और उर्वरक क्षेत्रों से संबंधित स्थिति की समीक्षा की गई. बैठक का मुख्य उद्देश्य देश में तेल, गैस, खाद समेत सभी जरूरी चीजों की आपूर्ति को निर्बाध बनाए रखना था.

प्रधानमंत्री मोदी ने स्पष्ट किया कि उनकी सरकार ग्लोबल सप्लाइ चैन में आई बाधाओं को दूर करने के लिए लगातार काम कर रही है. उन्होंने कहा, हम यह सुनिश्चित करने के लिए प्रयासरत हैं कि सप्लाइ चैन में आई रुकावटों को कैसे दूर किया जाए. सरकार ने गैस डिस्ट्रीब्यूशन सिस्टम को बेहतर बनाने और सप्लाइ पर पड़ रहे दबाव को कम करने के लिए बड़े कदम उठाए हैं. सरकारी बयान के मुताबिक, थ्रूटू एलपीजी की आपूर्ति फिलहाल पूरी तरह सामान्य है. देशभर में कहीं भी गैस की कमी (ड्राई-



आउट) की स्थिति नहीं है और डिलीवरी भी सामान्य रूप से हो रही है. अधिकांश डिलीवरी डिलीवरी ऑर्थेंटिकेशन कोड के जरिए की जा रही है और पैनिक बुकिंग में कमी आई है. कर्मशियल एलपीजी के मोर्चे पर सरकार ने आवंटन में लगातार बढ़ोतरी की है. पहले 20 प्रतिशत आपूर्ति बहाल की गई थी.

इस बैठक में केंद्रीय गृह मंत्री अमित शाह, रक्षा मंत्री राजनाथ सिंह, कृषि मंत्री शिवराज सिंह चौहान, विदेश मंत्री एस. जयशंकर, वित्त मंत्री निर्मला सीतारमण, केमिकल एंड फर्टिलाइजर और स्वास्थ्य मंत्री जेपी नड्डू, पेट्रोलियम एवं प्राकृतिक गैस मंत्री हरदीप सिंह पुरी, श्रम एवं रोजगार मंत्री मनसुख मांडविया समेत अन्य वरिष्ठ मंत्री और अधिकारी मौजूद रहे.

## अमेरिका से एलपीजी और रूस से कूड लेकर भारत पहुंचे शिप

बेंगलुरु, 22 मार्च. अमेरिका के टेक्सास से लिक्विडाइड पेट्रोलियम गैस (एलपीजी) लेकर एक कार्गो शिप रविवार को मंगलुरु पोर्ट पहुंच गया है. वहीं रूस से एक जहाज कूड लेकर भारत आया. पिछले 7 दिनों में करीब पांच जहाज गैस-कच्चा तेल लेकर समुद्र के रास्ते भारत पहुंचे. इससे पहले 18 मार्च को कूड ऑयल टैंकर 'जग लाडकी' गुजरात में अडाणी पोर्ट्स आया था. वहीं, दो अन्य एलपीजी कैरियर एमटी शिवालिक और एमटी नंदा देवी करीब 92,712 मीट्रिक टन गैस लेकर 16 और 17 मार्च को भारत आए थे. हालांकि, ये तीनों जहाज होर्मुज के रास्ते से होकर गुजरे थे. बता दें कि फारस की खाड़ी में अभी भी करीब 22 भारतीय जहाज फंसे हुए हैं. हालांकि, वे सभी सुरक्षित हैं. फारस की खाड़ी में मौजूद होर्मुज स्ट्रेट दुनिया के अहम शिपिंग रूट्स में शामिल है. यहां से दुनियाभर की करीब 20 प्रतिशत ऑयल की सप्लाय होती है.



### एक नजर में



छ्मा में खल्लारी माता मंदिर के रोपवे की केबल टूटी

महासमुंद्र. छत्तीसगढ़ के महासमुंद्र जिले में स्थित प्रसिद्ध खल्लारी माता मंदिर में नवरात्रि के दौरान बड़ा हादसा हो गया. रविवार को मंदिर तक जाने वाले रोपवे की केबल टूटने से एक महिला की मौत हो गई, जबकि 17 लोग घायल हो गए. 5 लोगों की हालत गंभीर बताई जा रही है, जिन्हें बेहतर इलाज के लिए रायपुर रेफर किया है. इस घटना के बाद मंदिर परिसर और आसपास के इलाके में अफरा-तफरी मच गई. बताया जा रहा है कि ये मंदिर एक ऊंची पहाड़ी पर स्थित है, जो जमीन से करीब 3 हजार फीट ऊपर है.

### गुस्ताफी माफ

वाकई, एआई दुनिया के लिए बहुत खतरनाक है!



### जंग का 23वां दिन | इजरायल-यूएस और ईरान के बीच कम नहीं हो रही तकरार, मुसीबत में कई देश

## ट्रंप का बड़ा दावा : ईरान को नक्शे से मिटा चुके

वाशिंगटन, 22 मार्च (वार्ता) इजरायल-यूएस और ईरान के बीच 23 दिनों से जंग जारी है. इस बीच अमेरिका के राष्ट्रपति डोनाल्ड ट्रंप ने दावा किया है कि अमेरिका ने 'ईरान को नक्शे से मिटा दिया है' और यह लक्ष्य तय समय से 'कई सप्ताह पहले' हासिल कर लिया. राष्ट्रपति ट्रंप ने यह बयान अपने सोशल मीडिया मंच पर दिया है. यह प्रतिक्रिया उस समय आई है जब ईरान ने इजरायल के डिमोना और अरदा स्थित परमाणु टिकानों




पर मिसाइल हमले किए. ईरान ने इसके अलावा डिग्गो गार्सिया स्थित अमेरिका-ब्रिटेन के ठिकानों पर भी मध्यम दूरी की बैलिस्टिक मिसाइलें दागीं, जिससे उसकी लंबी मारक क्षमता का संकेत

ईरान की दो टूट: होर्मुज पर हमारा ही नियंत्रण ईरान ने होर्मुज जलडमरूमध्य को लेकर अमेरिका के राष्ट्रपति डोनाल्ड ट्रंप की कड़ी चेतावनी का पलटवार किया और कहा कि उसकी सैन्य क्षमता पूरी तरह बरकरार है और वह क्षेत्रीय सुरक्षा तथा जलडमरूमध्य की स्थिति को नियंत्रित करने में सक्षम है. ईरान के उप रक्षा मंत्री रेजा तलाएई-निक ने ईरानी मीडिया में आए बयान में कहा कि क्षेत्र में जारी हमले यह दर्शाते हैं कि ईरानी बल रणनीतिक भंडार और स्वदेशी उत्पादन पर निर्भर रहते हुए प्रभावी कार्रवाई कर सकते हैं.

मिला. उन्होंने कहा कि ईरान का नेतृत्व समाप्त हो चुका है, उसकी नौसेना और वायुसेना खत्म हो चुकी है और उसके पास कोई रक्षा क्षमता नहीं बची है. दावा किया कि ईरान अब समझौता करना चाहता है, लेकिन उन्होंने स्पष्ट किया कि वह इसके पक्ष में नहीं है.

## पीएम मोदी ने फिर बनाया रिकॉर्ड

नई दिल्ली, 22 मार्च. भारतीय राजनीति में एक ऐतिहासिक उपलब्धि दर्ज की गई है. प्रधानमंत्री नरेंद्र मोदी ने सिक्किम के पूर्व मुख्यमंत्री पवन कुमार चामलिंग को पीछे छोड़ते हुए भारत में सबसे लंबे समय तक सरकार के प्रमुख रहने का रिकॉर्ड बना लिया है. पवन कुमार चामलिंग ने 8,930 दिनों तक मुख्यमंत्री के रूप में कार्य किया. जबकि प्रधानमंत्री मोदी ने गुजरात के मुख्यमंत्री और प्रधानमंत्री कार्यकाल को मिलाकर 8,931 दिन पूरे कर लिए हैं. यह एक



नरेंद्र मोदी के सीएम और पीएम के रूप में 8931 दिन हुए पूरे

दुर्लभ और उल्लेखनीय उपलब्धि है, जो दशकों की निरंतर

सार्वजनिक सेवा और नेतृत्व को दर्शाती है. उल्लेखनीय है कि पीएम मोदी ने अपनी मुख्यमंत्री काल के दौरान भी गुजरात के सबसे लंबे समय तक सीएम बने रहने का रिकॉर्ड बनाया था. वे मुख्यमंत्री के रूप में सबसे लंबा अनुभव रखने वाले प्रधानमंत्री हैं. इसके साथ ही देश की आजादी के बाद लगातार तीन लोकसभा चुनाव (2014, 2019 और 2024) जीतने वाले पहले प्रधानमंत्री हैं. यह उपलब्धि दृढ़ता, अनुभव और निरंतर जनसमर्थन को रेखांकित करती है. (शेष पेज 12 पर)

## एआई का इस्तेमाल न्यायपालिका को मजबूत करने के लिए होना चाहिए

बेंगलुरु, 22 मार्च. प्रधान न्यायाधीश सूर्यकांत ने कहा कि कृत्रिम बुद्धिमत्ता (एआई) को न्यायिक प्रणाली में इस तरह शामिल किया जाना चाहिए कि इससे संस्था मजबूत हो, लेकिन इसके मूल कार्यों पर कोई असर न पड़े. न्यायमूर्ति सूर्यकांत ने यह बात कर्नाटक न्यायिक अकादमी में 'कृत्रिम बुद्धिमत्ता- विवादों की रोकथाम और समाधान' विषय पर एक दिवसीय संगोष्ठी का उद्घाटन करने के बाद कही. न्यायमूर्ति सूर्यकांत ने कहा, कृत्रिम बुद्धिमत्ता



को व्यापक रूप में डाटा और रिकॉर्ड को संभालने और प्रक्रियात्मक देरी को कम करने में सहायता लेनी चाहिए. हालांकि निर्णय देने के न्यायिक कार्य में इसका हस्तक्षेप नहीं होना चाहिए. प्रधान न्यायाधीश ने चेतावनी दी कि एआई उपकरणों को निर्णय लेने में हलवी होने देने से न्याय वितरण प्रणाली के भीतर पारदर्शिता और जवाबदेही से समझौता हो सकता है.

## आज बढ़ सकता है फ्लाइंग्स का किराया

नई दिल्ली, 22 मार्च. सिविल एविएशन मंत्रालय ने सोमवार से थ्रूटू फ्लाइंग्स के किराए पर लगी सीमा को हटा दिया है. इसका मतलब यह है कि अब एयरलाइंस अपनी सीटों की मांग के हिसाब से किराए में बढ़ोतरी कर सकती हैं. इससे पहले, दिसंबर में इंडिगो की फ्लाइंग्स के कैसिलेशन और देरी के कारण सरकार ने अधिकतम किराए की सीमा 18,000 तय की थी. अब यह सीमा समाप्त हो गई है और एयरलाइंस को किराए में बढ़ोतरी की छूट मिल गई है. सिविल एविएशन मंत्रालयने कहा कि वे रियल-टाइम किराए की निगरानी करेंगे.

एलआईसी पॉलिसीधारक कृपया ध्यान दें

समय आ गया है कि आपको मिले अपने रिवाइज़

बस अपडेट कीजिए बैंक के विवरण!

आपकी पॉलिसी का पैसा आपका इंतज़ार कर रहा हो

अपनी पॉलिसी के पैसों का दावा कीजिए 2 आसान चरणों में

» अपने बैंक विवरण अपडेट कीजिए » अपना केवायसी प्रस्तुत कीजिए

हमारा सर्वस्व नं. 8976862090

कॉल सेंटर सविन (022) 6827 6827

हमें यहाँ फॉलो करें: LIC India Forever | IRDAI Regn No.: 512

अधिक जानकारी के लिए आप अपने बीमा एजेंट/नजदीकी एलआईसी शाखा से संपर्क करें या आपके शहर का नाम 56767474 पर एएसएसएस करें

\*ये ऑनलाइन भी किया जा सकता है, शर्तें लागू.

नकली फोन कॉल और झूठे/धोखाधड़ी पूर्ण ऑफर्स से सावधान रहें. आईआरडीआई जीवन बीमा पॉलिसियों की बिक्री, बोनस घोषित करने या प्रीमियमों के निवेश जैसे गतिविधियों में संलग्न नहीं है. ऐसे फोन कॉल प्राप्त करने वाले व्यक्तियों से अनुरोध है कि वे पुलिस में इसकी शिकायत दर्ज करवाएँ. बिक्री समाप्त से पूर्व अधिक जानकारी या जोखिम घटकों, नियम और शर्तों के लिए बिक्री पुस्तिका को ध्यानपूर्वक पढ़ें.